

دور جدید کا حدیثی ذخیرہ، ایک تعارفی جائزہ [۱]

حدیث اسلامی شریعت کا دوسرا اساسی ماخذ ہے۔ حدیث اور اس کے متعلقات پر پہلی صدی ہجری سے لے کر آج تک بلا تعلق کام جاری ہے اور بلاشبہ امت کے بہترین دماغوں نے علم حدیث کے بے شمار پہلوؤں پر کام کیا ہے۔ علم حدیث کی تاریخ میں دور جدید بعض وجوہ سے نہایت اہمیت کا حامل ہے، کیونکہ امت مسلمہ کے دور زوال میں علم حدیث مسلم اور غیر مسلم مفکرین کی توجہ کا خصوصی مرکز رہا ہے۔ اس مرکزیت کے متعدد اسباب ہیں جنہیں بیان کرنے کے لیے مستقل مضمون درکار ہے۔ اس مضمون میں ہم دور جدید میں علم حدیث پر ہونے والے متنوع کام کا ایک تعارفی جائزہ لیں گے۔ تعارفی جائزے سے پہلے موضوع سے متعلق چند تمہیدی باتیں پیش خدمت ہیں:

۱۔ اس مقالے میں دور جدید میں علم حدیث پر ہونے والے کام کا تعارف پیش کیا گیا ہے۔ اس پر بجا طور پر سوال پیدا ہوتا ہے کہ دور جدید سے کیا مراد ہے؟ اور اس کی زمانی تحدید کیا ہے؟ اس کا جواب یہ ہے کہ مسلم امت کا دور زوال اور مغرب کی بیداری کا زمانہ عمومی طور پر دور جدید کہلاتا ہے۔ اس کا اوائل مارٹن لوتھر کی تحریک اصلاح ہے، جس نے آگے چل کر جدیدیت اور اس کے ذیلی فلسفوں کی شکل اختیار کر لی اور بیسیویں صدی کے نصف آخر سے مابعد جدیدیت میں ڈھل چکی ہے۔ اس کو اگر زمانی تحدید کی صورت میں بیان کیا جائے تو یوں کہا جاسکتا ہے کہ تقریباً آخری تین صدیاں دور جدید کہلاتی ہیں۔

۲۔ دور جدید میں علم حدیث پر ہونے والے کام کی متنوع درجہ بندی کی جاسکتی ہے:

(الف) امت مسلمہ کے مختلف مکاتب، جماعتوں اور فرقوں نے علم حدیث پر جو کام کیا ہے، ہر مکتب فکر کا کام الگ الگ بیان کیا جائے۔

(ب) عالم اسلام میں ہر ملک میں جو کام ہوا ہے، اسے ممالک و امصار کی ترتیب سے بیان کیا جائے۔

(ج) دور جدید کے کام کو زمانی ترتیب سے بیان کیا جائے۔

(د) دور جدید کے کام کو الف بائی ترتیب سے موسوعاتی شکل میں بیان کیا جائے۔

(ر) دور جدید کے کام کو اہم جہات میں تقسیم کر کے بیان کیا جائے، اور جدید حدیثی ذخیرہ جن پہلوؤں اور جوانب

پر مشتمل ہے، ان جہات کے اعتبار سے بیان کیا جائے۔

۳۔ کچھ وجوہ سے موخر الذکر ترتیب کو ترجیح دی گئی ہے، اس لیے جدید ذخیرے کو جہات و جوانب میں تقسیم کر کے بیان کیا گیا ہے۔ اس میں یہ بات پیش نظر رہے کہ مقصود جدید ذخیرے کا احاطہ و استقصا کرنا نہیں ہے، بلکہ بنیادی مقصد یہ ہے کہ علم حدیث پر ہونے والے کام کی اہم جہات اور ان جہات کی بعض نمائندہ کتب سامنے آجائے۔

۴۔ مقصود چونکہ جہات کی نشاندہی ہے، اس لئے ہر کتاب کا تفصیلی تعارف پیش نہیں کیا گیا، بلکہ بقدر ضرورت بعض اہم کتب پر تبصرہ کیا گیا ہے۔

۵۔ اس تعارفی جائزے میں بنیادی طور پر اردو اور عربی میں علم حدیث پر ہونے والے کام کا تعارف پیش کیا گیا ہے۔ طوالت کے پیش نظر دیگر السنہ خصوصاً یورپی اور عالم اسلام کی مختلف قومی و علاقائی زبانوں میں علم حدیث پر ہونے والے کام کو شامل نہیں کیا گیا ہے، البتہ جن کتب کا اردو یا عربی میں ترجمہ ہو گیا ہے، اسے بھی تعارفی جائزے کا حصہ بنایا گیا ہے۔ نیز تمام جہات کی نشاندہی کے بعد دیگر زبانوں میں ہونے والے کام کی نشاندہی کی چنداں ضرورت نہیں ہے، کیونکہ وہ بھی انہی جہات میں سے کسی نہ کسی جہت سے متعلق ہے۔

دور جدید میں علم حدیث پر ہونے والے کام کی اہم جہات یہ ہیں:

۱۔ دفاع حدیث

۲۔ تاریخ حدیث

۳۔ علوم الحدیث

پہلی جہت: دفاع حدیث

دور جدید میں اسلام پر جو متنوع فکری حملے ہوئے، ان میں حدیث و سنت کی حجیت اور تشریحی حیثیت میں تشکیک سرفہرست ہے۔ ان تشکیکات کا آغاز مستشرقین کی تحریروں سے ہوا اور عالم اسلام کے جدید تعلیم یافتہ اور مغرب کی فکری، علمی اور سائنسی بالادستی سے مرعوب طبقے تک پہنچ گیا، اور بالآخر عالم اسلام کے بعض اہم مفکرین بھی اس کے لپیٹ میں آگئے اور یوں حدیث و سنت پر تشکیکی گفتگو اہم ترین مباحث میں شامل ہو گئی۔ حدیث و سنت پر جملہ اعتراضات کی اگر ہم درجہ بندی کریں تو تین بڑے دائرے سامنے آتے ہیں:

۱۔ حدیث و سنت کی تدوین میں تشکیک کہ احادیث رسول اللہ صلی اللہ علیہ وسلم کے کئی صدیوں بعد مدون ہوئیں، اس لیے موجودہ ذخیرہ ناقابل اعتبار ہے۔

۲۔ رسول اللہ صلی اللہ علیہ وسلم کی تشریحی حیثیت کو چیلنج کرنا کہ آپ علیہ السلام کے اقوال و افعال بعد والوں کے لیے قرآن کی طرح حجت نہیں ہیں، بلکہ یہ اسی زمانے کے لوگوں کے لیے تھے۔

۳۔ حدیث و سنت پر مختلف قسم کے اعتراضات جیسے کثیر الروایہ صحابہ کی کردار کشی، فقہی احادیث کی وضعیت کا پروپیگنڈا، محدثین پر مختلف قسم کے اعتراضات وغیرہ

اس لیے دفاع حدیث میں جو لٹریچر سامنے آیا وہ بھی بنیادی طور پر تین قسموں پر مشتمل تھا:

- ۱۔ حدیث کی تاریخ تدوین و کتابت
 - ۲۔ حجیت سنت اور آپ علیہ السلام کی تشریحی حیثیت
 - ۳۔ شبہات متنوعہ اور ان کا رد
- اب ہم ان تینوں جہات سے متعلق مواد کا مختصر تعارفی جائزہ لیتے ہیں:

۱۔ حدیث کی تاریخ تدوین و کتابت

حدیث کی تاریخ تدوین و کتابت پر عالم اسلام میں وسیع پیمانے پر کام ہوا اور مسلم مفکرین نے بڑے ٹھوس اور ناقابل تردید دلائل سے اس بات کو ثابت کیا کہ احادیث کے متعدد مجموعے زمانہ نبوت میں ہی تیار ہوئے تھے۔ پھر دور صحابہ و تابعین میں اس پر مزید کام ہوا اور مصادر حدیث کے مدوین نے انہی صحائف و مجموعوں کو سامنے رکھ کر اپنی کتب تیار کیں۔ اس سلسلے کے چند اہم کا ملاحظہ ہوں:

۱۔ عربی میں اس پر سب سے تفصیلی اور ٹھوس کام ڈاکٹر مصطفیٰ اعظمی کا پی ایچ ڈی مقالہ ہے جس پر کیمبرج یونیورسٹی سے انہیں پی ایچ ڈی کی ڈگری ملی۔ یہ مقالہ Studies in Early Hadith Literature کے نام سے انگریزی زبان میں تھا، جسے بعد میں مصنف نے خود دراسات فی الحدیث النبوی و تاریخ تدوینہ کے نام سے عربی میں منتقل کیا۔

۲۔ دوسری کتاب ڈاکٹر امتیاز احمد کا ضخیم مقالہ دلائل التوثیق المبکر للسنة و الحدیث ہے۔ یہ بھی اصلاً پی ایچ ڈی کا مقالہ ہے، اور انگریزی زبان میں لکھا گیا، جسے بعد میں عربی میں منتقل کیا گیا۔ ان دو کتب کو اگر اس موضوع پر سب سے بہترین کتب کہا جائے تو شاید غلط نہ ہو۔

۲۔ اردو میں اس پر سب سے جامع کام مولانا مناظر احسن گیلانی کی ضخیم کتاب تدوین حدیث ہے جسے اگر اس موضوع پر حرف آخر کہا جائے تو بے جا نہ ہوگا۔

۳۔ مذکورہ بالا کتب کے علاوہ بے شمار کام اس موضوع پر سامنے آئے ہیں۔ ذیل میں عربی اور پھر اردو کی اہم کتب کی ایک فہرست پیش کی جاتی ہے:

- ۱۔ السنة قبل التدوین از عجایب الخطیب، مکتبہ وہبہ قاہرہ
- ۲۔ بحوث فی تاریخ السنہ المشرفۃ از ڈاکٹر ضیا العمری، مطبعۃ الارشاد بغداد
- ۳۔ مباحث فی تدوین السنۃ المطہرۃ از عطیہ الجوری، المطبعۃ العربیۃ الحدیثہ قاہرہ
- ۴۔ عبد اللہ بن عمر و بن العاص و الصحیفۃ الصادقۃ از محمد سیف الدین علیش، الہیئۃ المصریۃ العامۃ للکتاب قاہرہ

- ۵۔ صحائف الصحابة و تدوین السنۃ النبویہ المشرفۃ از احمد عبدالرحمان الصویان قاہرہ
- ۶۔ السنۃ فی عصر النبوة از الاحمدی عبدالفتاح حلیل قاہرہ
- ۷۔ السنۃ بعد عصر النبوة للمصنف المذكور

۸- صحیفتا عمر و بن شعیب و بہز بن حکیم عند المحدثین و الفقہاء از محمد علی بن الصدیق، وزارتہ الشؤون الاسلامیہ والاوقاف

- ۹- الصحابة و جهودهم في خدمة الحديث النبوي از محمد نوح دارالوفا مصر
- ۱۰- مشکلة تدوين الحديث في العهد النبوي، از حسن شاہ بندر، دارالعلم و التحقيق بیروت
- ۱۱- منهجية تدوين السنة و جمع الاناجيل: دراسة مقارنة از عزیزی علی طمصر
- ۱۲- السنة النبوية في عصر الرسول و الصحابة از سعید مصطفی اعسکر مصر
- ۱۳- وحي السنة الى نبي الامة، مراحل حفظ السنة النبوية از عبد الرحمان الرفعی مصر
- ۱۴- كتابة الحديث النبوي و جمعه و تدوينه از کمال الدین المرسی دار المعرفه مصر
- ۱۵- تاريخ التدوين السنه و شبهات المستشرقين از حاکم العيسان المطيري، مجلس النشر العلمي کویت
- ۱۶- السنة النبويه و علومها از احمد عمر ہاشم قاہرہ

اردو کتب :

- ۱- تاریخ تدوین حدیث از ڈاکٹر محمد زبیر صدیقی
- ۲- تاریخ تدوین حدیث از مولانا ہدایت اللہ ندوی
- ۳- تاریخ حفاظت حدیث و اصول حدیث از ڈاکٹر فضل احمد
- ۴- حدیث کی تدوین و عہد صحابہ و تابعین از حکیم عبدالشکور
- ۵- حفاظت و حجیت حدیث از مولانا محمد نعیم عثمانی
- ۶- صحیفہ ہمام بن منبہ، ترجمہ و تشریح از ڈاکٹر حمید اللہ، اس کا مبسوط مقدمہ تاریخ تدوین حدیث پر انتہائی قیمتی مباحث پر مشتمل ہے۔

- ۷- کتابت حدیث از مولانا منت اللہ رحمانی
- ۸- کتابت حدیث عہد نبوی میں از مولانا سید ابوبکر غزنوی
- ۹- کتابت حدیث عہد رسالت و عہد صحابہ میں از مفتی رفیع عثمانی
- ۱۰- علم حدیث اور اس کا ارتقا از قاری روح اللہ المدنی
- ۱۱- روایت و تدوین حدیث در عہد بنی امیہ از رضیہ سلطانہ (پی ایچ ڈی مقالہ پنجاب یونیورسٹی)
- ۱۲- تاریخ حدیث از ڈاکٹر غلام جیلانی برق
- ۱۳- حفاظت حدیث از ڈاکٹر خالد علوی
- ۱۴- عہد بنو امیہ میں محدثین کی خدمات، فنی فکری اور تاریخی مطالعہ از عبد الغفار بخاری
- ۱۵- تاریخ تدوین حدیث از مولانا عبدالرشید نعمانی
- ۱۶- تدوین حدیث کے اسالیب و مناہج آغاز اسلام سے ۵۷ھ تک از عبد الحمید عباسی

ماہنامہ الشریعہ ————— ۲۱ ————— اگست ۲۰۱۷

۲- حجیت حدیث اور پیغمبر علیہ السلام کی تشریحی حیثیت

مفکرین حدیث کا دوسرا بڑا ہدف نبی پاک صلی اللہ علیہ وسلم کی تشریحی حیثیت تھی، کہ احادیث آپ علیہ السلام کے ذاتی اقوال و آراء ہیں، جو نہ تو وحی پر مبنی ہیں اور نہ قرآن کی رو سے اس کو ماننا لازم ہے، اور وحی الہی صرف اور صرف قرآن کی شکل میں ہے۔ مسلم مفکرین نے اس نکتہ پر بڑی تفصیل سے بحث کی اور آپ علیہ السلام کی تشریحی حیثیت کو دلائل نقلیہ و عقلیہ سے ثابت کیا۔ اس پہلو پر درجہ ذیل کام ہوئے ہیں:

۱- عربی میں اس پر سب سے جاندار کام ڈاکٹر مصطفی السباعی کی ضخیم کتاب السنۃ و مکانتھا فی التشريع الاسلامی ہے جس میں مصنف نے تفصیل سے اس پہلو پر کلام کیا ہے اور اس حوالے سے ہونے والے تمام اہم اشکالات کا جواب دیا ہے۔

۲- معروف مصری عالم اور جامعہ ازہر کے پروفیسر ڈاکٹر عبدالغنی عبدالخالق کی مفصل کتاب حجیۃ السنۃ دوسرا اہم ترین کام ہے۔ یہ دونوں کتب اپنی اہمیت اور موضوع پر حرف آخر ہونے کی وجہ سے اردو میں بھی ڈھل چکے ہیں۔

۳- اردو میں بے شمار کام سامنے آئے ہیں، بالخصوص مولانا مودودی کی ”سنت کی آئینی حیثیت“، نعیم صدیقی کی ”رسول اور سنت رسول“، پیر کرم شاہ الازہری کی ”سنت خیر الانام“، مولانا محمد ادریس کاندھلوی کی ”حجیت حدیث“، مولانا فضل احمد غزنوی کی دو جلدوں پر مشتمل کتاب ”صحیح مقام حدیث“، مولانا حبیب الرحمن اعظمی کی ”نصرۃ الحدیث“، شیخ الاسلام مفتی محمد تقی عثمانی کی کتاب ”حجیت حدیث“ اور ڈاکٹر مظہر یاسین صدیقی کی کتاب ”وحی حدیث“ سرفہرست ہیں۔ اس موضوع پر عربی و اردو کی اہم کتب کی فہرست ذیل میں دی جا رہی ہے:

عربی کتب:

- ۱- السنۃ النبویہ و مکانتھا فی ضوء القرآن الکریم از ڈاکٹر حبیب اللہ مختار
- ۲- حجیۃ السنۃ و تاریخھا از حسین شواط
- ۳- السنۃ النبویۃ و مکانتھا فی التشريع از عباس دار القومیہ قاہرہ متولی حمادہ
- ۴- حفظ اللہ السنۃ از احمد بن فارس السلو، دار البشائر الاسلامیہ بیروت
- ۵- السنۃ النبویۃ جمعا و تدوینا، از محمد صالح القرسی، موسسہ الریان بیروت
- ۶- السنۃ حجۃ علی جمیع الامۃ از محمد بکار زکریا، دار البشائر الاسلامیہ بیروت
- ۷- السنۃ النبویۃ المطہرۃ مبینۃ للقران و مشبہۃ للاحکام از محمد بکر اسماعیل، دار النہضہ بیروت
- ۸- مکانۃ السنۃ فی التشريع الاسلامی از ڈاکٹر سلمان سلفی، دار الوعی
- ۹- حجیۃ السنۃ النبویۃ و دور الاصولیین فی الدفاع عنہا از عبدالحی عزت قاہرہ
- ۱۰- الدرر البھیۃ فی بیان حجیۃ السنۃ النبویۃ و مکانتھا فی الاسلام از عبد الواحد نجیم قاہرہ
- ۱۱- السنۃ النبویۃ المطہرۃ قسم من الوحی الالہی المنزل از محمد علی الصابونی، رابطۃ العالم الاسلامی مکہ

۱۲۔ التلازم بین الكتاب و السنة من خلال الكتب السنة از صالح بن سليمان البقاعوی، دار المعراج ریاض

- ۱۳۔ السنة النبوية و بيا نها للقرآن الكريم از محمد احمد حسين، دار خضر بيروت
- ۱۴۔ مكانة السنة في الاسلام از محمد ابو زهرو، دار الكتاب بيروت
- ۱۵۔ السنة المطهرة و التحديات از نور الدين عمر، دار الفلاح شام
- ۱۶۔ السنة مع القرآن از سيد احمد رمضان، دار الطباعه قاهره
- ۱۷۔ الرسول و سنته التشريعية از عبد الحليم محمود، مجمع البحوث الاسلاميه قاهره
- ۱۸۔ الحديث حجة بنفسه في العقائد و الاحكام از ناصر الدين الالباني
- ۱۹۔ السنة النبوية: حجيتها و تدوينها از عبد الماجد غوري

اردو كتب :

- ۱۔ اسلام میں سنت کا مقام از مولانا عبد الغفار حسن
 - ۲۔ بصائر السنہ (دو جلد) از مولانا محمد امین الحق
 - ۳۔ حجیت حدیث از مولانا محمد اسماعیل سلفی
 - ۴۔ حجیت حدیث از مولانا بدر عالم میرٹھی (ترجمان السنہ سے انتخاب ہے)
 - ۵۔ حدیث اور قرآن از ابوالاعلیٰ مودودی
 - ۶۔ حدیث رسول کا قرآنی معیار از مولانا قاری محمد طیب
 - ۷۔ سنت کا تشریحی مقام از مولانا محمد ادریس میرٹھی
 - ۸۔ سنت رسول کیا ہے اور کیا نہیں ہے؟ از عاصم الحداد
 - ۹۔ شوق حدیث از مولانا محمد سرفراز خان صفدر
 - ۱۰۔ ضرب حدیث از حکیم محمد صادق سیالکوٹی
 - ۱۱۔ ضرورت حدیث از قاضی زاہد الحسنی
 - ۱۲۔ علم حدیث از مولانا اشفاق الرحمان کاندھلوی
 - ۱۳۔ عظمت حدیث از مولانا عبد الغفار حسن
 - ۱۴۔ فہم حدیث از حافظ عبد القیوم ندوی
 - ۱۵۔ مطالعہ حدیث از مولانا حنیف ندوی
 - ۱۶۔ مقام حدیث از مشتاق احمد چشتی
- ۶۔ **شہادت متنوعہ اور اس کا رد**
مستشرقین اور منکرین حدیث نے حدیث کو مشکوک بنانے اور اس کے انکار کی فضا ہموار کرنے کے لیے متعدد دلائل

کاسہارالیا اور حدیث کی ثقاہت پر متنوع پہلوؤں سے حملہ کیا۔ حجیت حدیث کے لٹریچر کا تیسرا بڑا دائرہ ان اشکالات و اعتراضات کا جواب ہے، اس سلسلے میں درج ذیل اہم کام سامنے آئے ہیں:

۱۔ عرب دنیا میں حدیث کے انکار کی سب سے توانا آواز معروف مصری مفکر ڈاکٹر ابوریہ نے اٹھائی، جس نے اضواء علی السنۃ المحمدیۃ لکھ کر حدیث پر مستشرقین کے اعتراضات کو نئے انداز سے دہرایا اور خاص طور پر حضرت ابو ہریرہ رضی اللہ عنہ کو ہدف تنقید بنایا۔ اس کے علاوہ ذخیرہ احادیث کو سیاسی، اعتقادی، فقہی اور صدر اول کے دیگر اختلافات کا نتیجہ بتانے کی کوشش کی، کتب حدیث سے لے کر جرح و تعدیل تک مختلف پہلوؤں سے حدیث پر اعتراضات کیے۔ ابوریہ کی کتاب نے علمی حلقوں میں اضطراب کی نئی لہر پیدا کی اور عالم عرب سے ابوریہ کی کتاب کے متعدد جوابات لکھے گئے، جن میں عبدالرزاق حمزہ کی ظلمات ابی ریحہ امام اضواء السنۃ المحمدیۃ، عبد الرحمان المعلمی کی الانوار الکاشفة لمافی کتاب اضواء السنۃ من الزلل والتضلیل والمجازفة، عجاج الخطیب کی ابو ہریرہ راویۃ الاسلام، علی احمد سالوس کی قصۃ الهجوم علی السنۃ، محمد ابوشہبہ کی دفاع عن السنۃ اہم کتب ہیں۔

۲۔ برصغیر میں انکار حدیث کو باقاعدہ ایک منہج کے طور پر پروان چڑھانے کے سرخیل غلام احمد پرویز ہیں۔ اس کے علاوہ ڈاکٹر غلام جیلانی برق نے بھی حدیث پر متعدد پہلوؤں سے اعتراض کیا، اگرچہ بعد میں وہ انکار حدیث سے تائب ہو گئے۔ ہر دو حضرات کے اشکالات و اعتراضات کے جواب میں عبدالرحمان کیلانی کی ضخیم کتاب ”آئینہ پرویزیت“، حافظ محمد گوندلوی کی دو جلدوں پر مشتمل کتاب ”دوام حدیث“، مولانا سرفراز خان صفدر صاحب کی ”انکار حدیث کے نتائج“، جناب مسعود احمد صاحب کی ”برہان المسلمین“ اور ”تفہیم اسلام“، محمد خالص راز کی ”خالص اسلام بجواب دو اسلام“، مولانا عبدالرؤف رحمانی کی ”صیانت الحدیث“، علامہ ایوب دہلوی کی ”فتنہ انکار حدیث“ اور افتخار احمد بلخی کی ”انکار حدیث کا پس منظر اور پیش منظر“ اہم کتب ہیں۔ اس کے علاوہ اس موضوع پر درج ذیل کتب اہم ہیں:

عربی کتب:

۱۔ ابو ہریرۃ وعاء العلم از ہاشم عقلیل عزوز دارالقبلہ جدہ
 ۲۔ السنۃ النبویۃ فی کتابات اعداء الاسلام: مناقشتها والرد علیہا از عماد سید الشربینی، دار
 البقیع مصر

۳۔ دفع الشبهات عن السنۃ النبویۃ از عبدالمحدی عبدالقادر، قاہرہ
 ۴۔ شبهات و شطحات منکرۃ السنۃ از ابوالاسلام احمد عبداللہ، المرکز الاسلامی قاہرہ
 ۵۔ الشبهات الثلاثون المثارة لانکار السنۃ النبویۃ، عرض و تفنید و نقض از عبدالمعظم
 ابراہیم، مکتبہ وہبہ قاہرہ

۶۔ السنۃ النبویۃ ومطاعن المبتدعین فیہا از کی شامی، دار عمان اردن

۷۔ موقف المستشرقین من السنۃ از امامہ الحبال، دار الفیحاء دمشق

ماہنامہ الشریعہ _____ ۲۴ _____ اگست ۲۰۱۷

- ۸- المستشرقون و الحديث النبوی از محمد بہاء الدین، دار الفکس دمشق
- ۹- البرهان فی تہرئة ابی ہریرة من البہتان از عبد اللہ بن عبد العزیز، دار النصر قاہرہ
- ۱۰- موقف المدرسة العقلية الحديثية من الحديث النبوی از شفیق بن عبد اللہ، المکتب الاسلامی بیروت
- ۱۱- موقف المدرسة العقلية من السنة النبوية از الامین الصادق، مکتبہ الرشیدیہ ریاض
- ۱۲- رد شبه المنکرین لحجیة السنة از حمی صبح، دار النہضہ قاہرہ
- ۱۳- زوابع فی السنة قدیما وحديثا از صلاح الدین مقبول احمد، دار عالم الکتب ریاض
- ۱۴- دفاع عن السنة النبوية الشريفة از عزیز علی طہ، دار القلم کویت
- ۱۵- القرآنیون وشبهاتهم حول السنة از منشی الہی بخش، مکتبہ الصديق طائف
- ۱۶- اهتمام المحدثين بنقد الحديث سندا و متنا ودحض مزاعم المستشرقين واتباعهم از لقمان التلانی، الرياض

- ۱۷- السنة المفترى عليها از سالم علی الہنسواوی، دار البحوث العلمیہ کویت
- ۱۸- دفاع عن ابی ہریرة از عبد الممنم صالح، دار الشروق بیروت
- ۱۹- منکر و السنة فی میزان العقل والشع از محمد نعیم ساعی، مکتبہ ام القرى قاہرہ
- اردو کتب :**

- ۱- احادیث بخاری و مسلم کو مذہبی داستانیں بنانے کی ناکام کوشش از مولانا ارشاد الحق اثری
- ۲- انکار حدیث ایک فتنہ ایک سازش از محمد فرمان
- ۳- انکار حدیث حق یا باطل از صفی الرحمن الاعظمی
- ۴- برق اسلام، بجواب طلوع اسلام از مولانا شرف الدین دہلوی
- ۵- پرویز نے کیا سوچا؟ از ڈاکٹر سبطین لکھنوی
- ۶- دلیل الفرقان، بجواب اہل الاسلام از مولانا ثناء اللہ امرتسری
- ۷- صحیح قرآنی فیصلے از مولانا فضل احمد غزنوی
- ۸- فتنہ انکار حدیث از مفتی ولی حسن خان ٹونگی
- ۹- فتنہ انکار حدیث اور اس کا پس منظر از مولانا عاشق الہی
- ۱۰- فتنہ پرویز و حقیقت حدیث از منشی عبدالرحمان خان
- ۱۱- قرآنی خرافات بجواب پرویزی خرافات از منور حسین سیف الاسلام دہلوی
- ۱۲- قول فیصل از ماہر القادری
- ۱۳- مسئلہ انکار حدیث کا تاریخی و تنقیدی جائزہ از ڈاکٹر فضل احمد
- ۱۴- منکرین حدیث کے مغالطے از جسٹس ملک غلام علی

۱۵۔ نصرۃ الباری فی بیان صحیح البخاری از مولانا عبدالرؤف جھنڈاگری

۱۶۔ نصرۃ القرآن از مولانا عبدالحمید ارشد

دوسری جہت: تاریخ حدیث و محدثین

دو جہد میں علم حدیث کی مفصل، مرحلہ وار اور مرتب تاریخ پر قابل قدر کتب سامنے آئی ہیں۔ ان تاریخی کتب کو تین دائروں میں تقسیم کیا جاسکتا ہے:

۱۔ علم حدیث کی عمومی تاریخ

۲۔ علم حدیث کی خصوصی تاریخ

۳۔ ائمہ حدیث کی سوانحات

۱۔ علم حدیث کی عمومی تاریخ

عمومی تاریخ سے مراد علم حدیث کی ابتدا سے لے کر دور حاضر تک کی تاریخ ہے، جس میں دور تدوین سے لے کر دور جدید تک حدیث، اصول حدیث اور اس کے مختلف پہلوؤں پر ہونے والے کام کا تعارف ہو۔ اس حوالے سے درج ذیل کام سامنے آئے ہیں:

۱۔ علم حدیث کی مفصل تاریخ پر محمد ابو زہوی الحدیث و المحدثون اہم کتاب ہے، جس میں علم حدیث کی تاریخ کو سات ادوار میں تقسیم کر کے ان ادوار کے حدیثی ذخیرے کا تعارف پیش کیا گیا ہے۔ اس کے علاوہ معروف ہندوستانی محقق عبدالماجد غوری کی ضخیم کتاب مصادر الحدیث و مراجعہ دراستہ و تعارف، ڈاکٹر محمد المختار کی مفصل کتاب تاریخ علوم الحدیث فی المشرق و المغرب اور عبدالعزیز الخولی کی کتاب تاریخ فنون الحدیث بھی تاریخ حدیث کی اہم کتب میں سے ہیں۔

۲۔ اصول حدیث کی جامع تاریخ معروف ہندوستانی محقق اور علم حدیث کے حوالے سے عصر حاضر کی ممتاز شخصیت ڈاکٹر نور الدین عتر کے شاگرد علامہ عبدالماجد غوری کی ضخیم کتاب موسوعۃ علوم الحدیث و فنونہ کا طویل مقدمہ اور علم مصطلح الحدیث نشاتہ، تطوره و تکاملہ ہے۔ ہر دو کتب میں مولف نے دور تدوین سے لے کر عصر حاضر تک علم مصطلح الحدیث کی مفصل تاریخ بیان کی ہے اور برصغیر میں علوم الحدیث پر ہونے والے کام کا بھی تفصیل سے تعارفی جائزہ لیا ہے۔ اس کے علاوہ معروف سعودی محقق شیخ حاتم بن عارف کی کتاب المنہج المقترح لفہم المصطلح ایک اچھی کاوش ہے، جس میں علم مصطلح الحدیث کا ارتقائی جائزہ لیا گیا ہے۔

۳۔ اردو میں علم حدیث کی تاریخ کے حوالے سے ڈاکٹر محمد ابو زہوی کی کتاب کا ترجمہ ”تاریخ حدیث و محدثین“ ہے جو غلام احمد حریری نے کیا ہے۔ اس کے علاوہ ڈاکٹر اقبال احمد بسکوری کی کتاب تاریخ تحفظ سنت اور خدمات محدثین، اور قاضی عبدالصمد صارم کی ضخیم کتاب ”حسانت الاخبار المعروف تاریخ الحدیث“ اہم کتب ہیں۔

۴۔ اصول حدیث کی تاریخ پر اردو میں سب سے مفصل اور جامع کتاب عبدالماجد غوری اور سید احمد زکریا غوری کی

مشترکہ کتاب ”علوم الحدیث، تعارف و تاریخ“ ہے۔ علم مصطلح الحدیث کی تاریخ پر اگر اسے اردو میں سب سے ممتاز کام کہا جائے تو شاید غلط نہ ہو۔ اس کے علاوہ ڈاکٹر عبدالروف ظفر صاحب کی مفصل کتاب ”علوم الحدیث فنی، فکری اور تاریخی مطالعہ“ میں بھی اصول حدیث کی تاریخ پر عمدہ مواد موجود ہے۔

ان کتب کے علاوہ اردو و عربی میں تاریخ حدیث و مصطلح الحدیث پر اہم کتب کی فہرست ذیل میں دی جا رہی ہے:

عربی کتب:

- ۱- السنة عبر العصور از طالب عبدالرحمان، دیوان المطبوعات الجزائری
- ۲- لمحات من تاریخ السنة و علوم الحدیث از عبدالفتاح ابوعدہ
- ۳- مصادر السنة و مناہج مصنفیہا از حاتم بن عارف العونی
- ۴- بحوث فی تاریخ السنة المشرفہ از ڈاکٹر اکرم العمری
- ۵- الحدیث النبوی، مصطلحاتہ، بلاغہ و کتبہ از الدکتور محمد الصباغ
- ۶- تاریخ السنة النبویة از عبدالمہدی بن عبدالقادر، قاہرہ
- ۷- تاملات منہجیہ فی تاریخ السنة و اصول الحدیث از موسیٰ ابراہیم، قطر
- ۸- تاریخ السنة و بیان حالہا فی جمع عصورہا از عبدالعزیز نور، القاہرہ
- ۹- تاریخ الحدیث و مناہج المحدثین از محمود سالم عبیدات، دار المناجیح عمان
- ۱۰- علوم السنہ و علوم الحدیث، دراسة تاریخیہ از عبداللطیف عامر، مکتبہ و بیہ قاہرہ
- ۱۱- لمحات فی اصول الحدیث از محمد ادیب صالح، المکتب الاسلامی بیروت
- ۱۲- اصول الحدیث: علومہ و مصطلحہ از عجاج الخطیب
- ۱۳- علم الرجال: نشاتہ و تطورہ از محمد بن مطر الزہرانی، دار الحجرہ ریاض
- ۱۴- علم الرجال: تعریفہ و کتبہ از عبدالمہدی غوری
- ۱۵- الحدیث النبوی: تاریخہ و علومہ و مصطلحہ از محمد عمر الحاجی دار الحافظ دمشق

اردو کتب:

- ۱- تاریخ حدیث از غلام جیلانی برق
- ۲- تاریخ حدیث و اصول حدیث ڈاکٹر مصطفیٰ طاہر
- ۳- بحیثیت فن، اصول حدیث کا ارتقائی و تحقیقی مطالعہ از ارشاد علی، کلیہ معارف اسلامیہ کراچی یونیورسٹی

۲- علم حدیث کی خصوصی تاریخ

خصوصی تاریخ سے مراد کسی خاص صدی، ملک یا طبقے کی خدمات حدیث کی تاریخ ہے۔ یہ چونکہ وسیع الاطراف موضوع ہے، اس لیے اس کا احاطہ تو نہیں کیا جاسکتا، البتہ چند اہم کاوشوں کی نشاندہی کی جاتی ہے:

۱- خصوصی تاریخ میں خاص طور پر علم حدیث پر ہونے والے جدید تصنیفات کا تعارفی مواد زیادہ ہے، اس حوالے

سے ڈاکٹر غلدون احدب کی دو جلدوں پر مشتمل ضخیم کتاب التصنیف فی السنة النبویة وعلومها قابل ذکر ہے، جس میں مصنف نے ۱۳۵۱ھ سے لے کر ۱۴۲۵ھ تک علم حدیث پر ہونے والے کاموں کی فہرست دی ہے۔ اس کے علاوہ محمد عبداللہ صعلیک کی جہود المعاصرین فی خدمة السنة المشرفة، فاروق حمادہ کی تطور دراسات السنة النبویة و نهضتها المعاصرة و آفاقها قابل ذکر کتب ہیں۔

۲۔ ہندوستان میں علم حدیث کی تاریخ کے حوالے سے عبدالرحمان عبدالجبار الفریوانی کی کتاب جہود مخلصہ فی خدمة السنة المطهرة اہم کتاب ہے، جس میں فتح ہند سے لے کر دور جدید تک علم حدیث کی جامع و مختصر تاریخ بیان کی گئی ہے۔ اس کے علاوہ ڈاکٹر سہیل حسن کی جہود محدثی شبه القارة الهندیة فی خدمة الكتب المسندة المشهورة فی القرن الرابع عشر الهجرى، ڈاکٹر تقی الدین ندوی کی اعلام المحدثین فی الهند، ڈاکٹر عبدالماجد غوری کی اعلام المحدثین فی الهند فی القرن الرابع عشر الهجرى و آثارهم فی الحدیث و علومہ اور مساهمة علماء الهند فی الحدیث النبوی فی القرنین الرابع والخامس عشر الهجرین: دراسة استقرائية نقدیة، خالدہ ریحان کاپانی ایچ ڈی کا مقالہ تطور علم الحدیث فی الهند اور ڈاکٹر ولی اللہ کاپانی ایچ ڈی مقالہ علماء الحدیث فی بلاد الهند وجہودہم فی الحدیث فی القرن الثالث عشر والرابع عشر الهجرین اہم کتب ہیں۔

۳۔ اردو میں اس حوالے سے قاضی اطہر مبارک پوری کی ”ہندوستان میں علم حدیث کی اشاعت“، مولانا ارشاد الحق اثری کی ”پاک و ہند میں علمائے اہل الحدیث کی خدمات حدیث“، ڈاکٹر محمد اسحاق کی ”علم حدیث میں پاک و ہند کا حصہ“ (یہ کتاب اصلاً انگریز میں لکھی گئی ہے)، ڈاکٹر سعد صدیقی کی ”علم حدیث اور پاکستان میں اس کی خدمت“، عبد الرشید عراقی کی ”برصغیر پاک و ہند میں علم حدیث“ اہم کتب ہیں۔

۴۔ عورتوں کی علم حدیث میں خدمات اور اس کی مفصل تاریخ پر معاصر سطح پر قابل قدر کتب لکھی گئی ہیں۔ آمال حسین کی دور المرآة فی خدمة الحدیث فی القرون الثلاثة الاولى، محمد بن عزوز کی صفحات مشرقة من عناية المرأة بصحيح البخاری، صالح یوسف کی جہود المرأة فی رواية الحدیث فی القرن الثامن الهجرى، عبدالعزیز الابل کی طبقات النساء المحدثات اور مشہور حسن آل سلمان کی عناية النساء بالحدیث النبوی اہم کتب ہیں۔

۵۔ خاص خطوں اور مخصوص ادوار میں اہل علم کی خدمات حدیث اور ذخیرہ حدیث کی تاریخ پر مشتمل کتب سامنے آئی ہیں، جیسے مصطفیٰ بیسوی کی ضخیم کتاب مدرسة الحدیث فی مصر، حسین شواط کی قابل قدر کتاب مدرسة الحدیث فی القيروان من الفتح الاسلامی الی منتصف القرن الخامس الهجرى، مصطفیٰ العظیمی کی المحدثون من الیمامة الی ۲۵۰ھ، امین القضاة کی مدرسة الحدیث فی البصرة حتی القرن الثالث الهجرى، عبداللہ الحیمیری کی الحدیث و المحدثون فی الیمن فی عصر الصحابة، محمد بن عزوز کی مدرسة الحدیث فی بلاد الشام خلال القرن الثامن الهجرى، یوسف الکتان کی

مدرسة الامام البخارى فى المغرب اور عبد الهادى احمد الحسين كى مظاهر النهضة الحديثية فى عهد يعقوب المنصور الموحدى جيسى كتب ہیں۔ اس طرز پر دنيا كے مختلف خطوں اور اسلامى تاريخ كے اهم ادوار كے ذخيره حديث كى تاريخ لكهى گئى ہے۔ اس طرز كى تاريخى كتب عام طور پر جامعات كى سطح پر پي ايچ ڈى وايم فل مقالات كى شكل ميں سامنے آئى ہیں۔

۲- ائمه هديت كى سوانح

علم حديث كى تاريخ كا تيسرا دائره نامور محدثين كى سوانح اور ان كى خدمات حديث پر مشتمل كتب ميں صحاح ستہ سے لے كر ديگر محدثين اور رواة كى مفصل سوانح لكهى گئى ہیں، جن ميں صاحب سوانح كے مفصل حالات، اساتذہ، كتاب حديث، منج اور اس كى كتاب كى خصوصيات كا تذكرہ شامل ہے۔ چند كتب كے نام پيش خدمت ميں:

- ۱- ابو جعفر الطحاوى و اثره فى الحديث از عبد المجيد محمود، الهيئه المصرىة قاہرہ
- ۲- الحافظ الخطيب البغدادى و اثره فى علوم الحديث از محمود طحان، دار القرآن الكريم بيروت
- ۳- معمر بن راشد الصنعانى: مصادرہ و منهجہ و اثره فى رواية الحديث از محمد رافت سعيد، عالم الكتب رياض

- ۴- الامام الزهبرى و اثره فى السنة از حارث سليمان الضارى، مكتبة البسام عراق
- ۵- الحافظ ابن حجر العسقلانى، امير المومنين فى الحديث از عبد الستار شيخ، دار القلم دمشق
- ۶- الامام النووى و اثره فى الحديث و علومہ از احمد عبد العزيز الحداد، دار البشائر الاسلاميه بيروت
- ۷- مكانة الامام ابى حنيفة فى الحديث از عبد الرشيد النعمانى، مكتب المطبوعات الاسلاميه حلب
- ۸- الامام البخارى فقيه المحدثين و محدث الفقهاء: سيرته، صحيحه، فقہہ از زرار بن عبد الكريم جامعہ ام القري مكہ

- ۹- الامام البخارى سيد الحفاظ و المحدثين از تقى الدين ندوى، دار القلم دمشق
- ۱۰- ابو داود الامام الحفاظ الفقيه از تقى الدين ندوى، دار القلم دمشق
- ۱۱- الامام مسلم بن الحجاج صاحب المسند الصحيح و محدث الاسلام الكبير از مشهور حسن ال سليمان، دار القلم دمشق

- ۱۲- ائمة الحديث الشريف البخارى، مسلم، ابو داود، الترمذى، النسائى، ابن ماجه از محمد على قطب دار القلم بيروت (مزيد التصنيف فى السنة النبويه ص ۲۳۸ تا ۲۴۰)

۱۳- امام ابو حنيفة امام الائمة فى الحديث از طاهر القادري

۱۴- امام دارقطنى از مولانا ارشاد الحق اثرى

۱۵- سيرہ البخارى از مولانا عبد السلام مبارکپورى

۱۶- مشهور محدثين كرام از رفیق بلند شہرى

تیسری جہت: علوم الحدیث

مصطلح الحدیث پر معاصر سطح پر متنوع کام ہوا ہے اور بلاشبہ کمیت و کیفیت میں قابل قدر اور قابل ذکر تصانیف لکھی گئی ہیں۔ علم اصول حدیث پر ہونے والے جدید کام کو چار جہات میں تقسیم کیا جاسکتا ہے:

- ۱۔ علم اصول حدیث کی جدید ترتیب و تدوین
- ۲۔ متون قدیمہ کی تشریح و توضیح
- ۳۔ اصول حدیث کے مختلف موضوعات پر خصوصی تصنیفات
- ۴۔ مصطلح الحدیث پر تطبیقی کام

۱۔ علم اصول حدیث کی جدید ترتیب و تدوین

دور جدید میں علوم اسلامیہ کی تجدید اور نئے طرز پر ترتیب و تدوین کی صدائیں بلند ہو رہی ہیں، اور ہر علم و فن میں اس حوالے سے متعدد کاوشیں منظر عام پر آئی ہیں۔ اصول حدیث کے مباحث کی ترتیب جدید اور تہذیب و تنقیح پر بھی معاصر سطح پر قابل قدر کام ہوا ہے۔ چند اہم کاوشوں کی نشان دہی کی جاتی ہے:

۱۔ معروف شامی عالم ڈاکٹر نور الدین عمر کی کتاب منہج النقد فی علوم الحدیث بلاشبہ مصطلح الحدیث کی ترتیب جدید کی نمائندہ کتاب ہے۔ اس کتاب میں مصنف نے اصول حدیث کے جملہ مباحث کو اولاً بڑے دائروں میں تقسیم کر کے پھر ہر ایک دائرے کی ذیلی شاخیں اور فروعات نکالی ہیں، اس طرح سے مکمل علم کو ایک مرتب و مربوط شکل دی ہے۔

۲۔ معروف مصری محقق ڈاکٹر محمد محمد السماحی نے اصول حدیث کو بوط و تفصیل کے ساتھ موسوعاتی شکل میں بیان کرنے کے لیے کئی جلدوں پر مشتمل مفصل کتاب المنج الحدیث فی علوم الحدیث لکھی ہے جس میں تفصیل کے ساتھ مصطلح الحدیث کو بیان کیا ہے۔

۳۔ شیخ الاسلام مولانا ظفر احمد عثمانی صاحب کی کتاب قواعد فسی علوم الحدیث، مصطلح الحدیث کی کتب میں بیان کردہ قواعد و اصول کی تنقیح و تہذیب کے اعتبار سے ایک تجدیدی کاوش ہے۔ یہ کتاب دراصل اعلاء السنن کا طویل مقدمہ ہے جس میں مصنف نے خاص طور پر فقہاء کے طرز پر قواعد حدیث کو بیان کیا ہے اور حدیث کے قبول و رد میں فقہاء و محدثین کے مناہج کے فرق کو واضح کیا ہے۔

ان کے علاوہ اس موضوع پر بے شمار کام سامنے آئے ہیں، اور اصول حدیث پر جدید ترتیب، تسہیل اور تدوین کے ساتھ مختصر و ضخیم کتب لکھی گئیں ہیں۔ چند اہم کتب کی فہرست دی جاتی ہے:

- ۱۔ قواعد التحدیث من فنون مصطلح الحدیث از جمال الدین القاسمی، موسسہ الرسالہ بیروت
- ۲۔ المصباح فی اصول الحدیث از سید قاسم الترمذی، مکتبہ الزمان المدینہ المنورہ
- ۳۔ توجیہ النظر الی اصول الاثر از شیخ طاہر الجزائری، مکتب المطبوعات حلب

- ٢- الوسيط في علوم الحديث ازڈاکٹر محمد ابو شهبہ، دار المعرفہ جدہ
 ٥- علوم الحديث و مصطلحه ازڈاکٹر صبحی صالح، دار العلم بیروت
 ٦- لمحات فی اصول الحديث از محمد اذیب صالح، دار العلم بیروت
 ٧- تیسیر مصطلح الحديث از محمود الطحان
 ٨- الايضاح فی علوم الحديث و الاصطلاح از مصطفى سعيد الخن والدكتور سيد المحام، دار الکلم
 الطيب دمشق

- ٩- تحرير علوم الحديث از عبد اللہ بن يوسف الجديج، دار الريان بیروت
 ١٠- المنهاج الحديث فی علوم الحديث از الدكتور شرف القضاة، الاکادیمیون للنشر والتوزيع عمان
 ١١- المنهج الحديث فی تسهيل علوم الحديث از الدكتور علی نائف البقاعي، دار البشائر
 الاسلامیہ بیروت (موسوعہ علوم احديث وثقونہ از عبد الماجد غوری ٢٨٣٨٦)
 ١٢- الموجز فی علوم الحديث از محمد علی احمدین، قاہرہ
 ١٣- الاسلوب الحديث فی علوم الحديث از محمد امین، قاہرہ
 ١٤- تبسيط علوم الحديث و ادب الرواية از محمد نجيب المطيع، مطبعة حسان قاہرہ
 ١٥- علوم الحديث از عبد الکریم زیدان و عبد القہار داود و عبد اللہ، مکتبہ جامعہ بغداد
 ١٦- منهج التحديث فی علوم الحديث از رجب ابراہیم صقر، دار الطباعة قاہرہ
 ١٧- النهج الحديث فی مختصر علوم الحديث از علی محمد نصر، رابطہ العالم الاسلامی مکہ مکرمہ
 ١٨- المختصر الوجيز فی علوم الحديث از محمد عجان الخطيب، موسسه الرساله بیروت
 ١٩- اصول الحديث النبوی، علومہ و مقایسہ از عبد المجید ہاشم، دار الشروق قاہرہ
 ٢٠- قواعد مصطلح الحديث از محمود عمر ہاشم قاہرہ
 ٢١- النهج المعترف فی مصطلح اهل الاثر از عبدالموجود عبد اللطيف، دار الطباعة قاہرہ
 ٢٢- علوم السنة و علوم الحديث، دراسة تاريخية حديثية اصولية از عبد اللطيف محمد عامر،
 مکتبہ وہبہ قاہرہ

- ٢٣- مهمات علوم الحديث از ابراہیم آل کلبی، دار الوراق ریاض
 ٢٤- قطف الثمر من علم الاثر از محمد احمد سالم قاہرہ
 ٢٥- المنهل الحديث فی علوم الحديث از توفیق احمد سلمان قاہرہ
 اردو کتب:

- ١- التحديث فی علوم الحديث ازڈاکٹر عبد الرؤف ظفر
 ٢- علوم الحديث مطالعة و تعارف از رفیق احمد سلفی

- ۳۔ علوم الحدیث ایک تعارف از مبشر نذیر
 ۴۔ علوم حدیث رسول از ڈاکٹر انام محمد اسحاق
 ۵۔ آسان اصول حدیث از خالد سیف اللہ رحمانی
 ۶۔ علوم الحدیث مصطلحات و علوم از ڈاکٹر خالد علوی
 ۷۔ فوائد جامعہ بر عجلانہ نافعہ از ڈاکٹر عبدالکلیم چشتی

۲۔ متون اصول حدیث کی تشریح و توضیح

مصطلح الحدیث پر دور جدید میں ہونے والے کام کا بڑا حصہ اصول حدیث کی بنیادی کتب کی تشریح، توضیح اور ان پر تعلیقات ہیں۔ اس سلسلے میں مصطلح الحدیث کی جملہ بنیادی کتب پر شروحات لکھی گئی ہیں، الراہر مزنی کی الحدیث الفاصل، حاکم نیسابوری کی معرفہ علوم الحدیث، خطیب بغدادی کی کفایہ، قاضی عیاض کی اللامع، ابن الصلاح کا مقدمہ، ابن کثیر کی اختصار علوم الحدیث، ابن دقیق العید کی الاقتران، علامہ ذہبی کی الموقظہ، جرجانی کی المختصر حافظ الدنیا حافظ ابن حجر کی نخبہ، عراقی کی الفیہ اور علامہ سیوطی کی تدریب الراوی سمیت اصول حدیث کی جملہ بنیادی کتب، متون و منظومات کی شروحات و تعلیقات منظر عام پر آئی ہیں، چند اہم کاوشوں کی فہرست دی جا رہی ہے:

- ۱۔ شرح اختصار علوم الحدیث از احمد محمد شاگر، دار العاصمہ ریاض
- ۲۔ تسہیل شرح نخبہ الفکر از محمد انور الیدخشانی، ادارۃ القرآن کراچی
- ۳۔ تقریب التدریب از صلاح محمد عویضہ، دار الکتب العلمیہ بیروت
- ۴۔ السعی الحثیث الی شرح اختصار علوم الحدیث از عبدالعزیز بن الصغیر دخان، موسسہ الرسالہ بیروت
- ۵۔ اسعاف ذوی الوطر بشرح نظم الدرر فی علم الاثر للسیوطی از محمد بن علی الاشبونی، مکتبہ ابن تیمیہ جدہ
- ۶۔ شرح البیقونہ فی مصطلح الحدیث از محمد بن صالح العثیمین، مکتبہ السنہ قاہرہ
- ۷۔ ظفر الامانی بشرح مختصر السید شریف الجرجانی از عبداللہ الکلکونی، دار الکتب العلمیہ بیروت
- ۸۔ المنہل الروی من تقریب النووی از سعید مصطفیٰ الخن دار الملاح دمشق
- ۹۔ کفایہ الحفظہ شرح المقدمۃ الموقظۃ از سلیم بن عید الحلالی
- ۱۰۔ شرح نزہۃ النظر از محمد بن صالح العثیمین، مکتبہ السنہ، قاہرہ
- ۱۱۔ منحة المغیث شرح الفیہ الحدیث از مولانا محمد ادریس کاندھلوی

(جاری)